

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1514/28 - 2007 සැප්තැම්බර් 15 වැනි සෙනසුරාදා - 2007.09.15  
1514/28 ஆம் இலக்கம் - 2007 ஆம் ஆண்டு செத்தெம்பர் மாதம் 15 ஆந் திகதி சனிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### சனாதிபதியின் பிரகடனங்களும் பிறவும்

சனாதிபதியின் பணிப்புரை



மஹிந்த ராஜபக்ஷ

இலங்கைச் சனநாயக சோசலிசக் குடியரசின் அபிவிருத்திக்கு சனாதிபதி அவர்கள், சொல்லப்பட்ட குடியரசு அரசியலமைப்பின் 33 ஆம் உறுப்பினரின் தனக்குறித்தாக்கப்பட்டுள்ள தத்துவங்களைப் பிரயோகித்து, நாட்டில் மிகவும் துடிப்பான தேசிய விஞ்ஞான, தொழில்நுட்பவியல் சமூகமொன்றைக் கட்டியெழுப்பி, அதன் மூலம் உச்ச நன்மைகளைப் பெற்றுக்கொள்ளும் நோக்கில் விஞ்ஞான, தொழில்நுட்பவியல் அலுவல்களில் திட்டமிடுவதற்கும், ஒருங்கிணைப்பதற்கும், அத்தகைய நடவடிக்கைகள் தொடர்பான ஆராய்ச்சி நடவடிக்கைகளை மேற்கொள்வதற்கும் அரசாங்கத்திற்கு உதவும்பொருட்டு விசேட முகவரணமையொன்றைத் தாமித்தல்.

1. பேராசிரியர் உல்பாகொட பத்திர ஆரச்சிகே எரிக் ஹெமில்ரன் கருணாநாயக்க அவர்கள்,
2. பேராசிரியர் மொகமட் அப்துல் கரீம் அவர்கள்,
3. பேராசிரியர் வீரதுங்க ஆரச்சிகே ஜனேந்திர மாதலீ த கொஸ்தா அவர்கள்,
4. பேராசிரியர் ஹிதநாதூர ஜானக்க த சில்வா அவர்கள்,
5. பேராசிரியர் விரஞ்சித் பிரியன் சொலமன் டயஸ் அவர்கள்,
6. பேராசிரியர் ஈ. ஆர். ஜேன்ஸ் அவர்கள்,
7. தேசமானி பொறியியலாளர் கலாநிதி நிஹால் ஜினசேன அவர்கள்,
8. பேராசிரியர் கதிர்காமநாதன் கந்தசாமி அவர்கள்,
9. பேராசிரியர் அட்டுலுமகே ஆசிரி நாயணக்கார அவர்கள்,
10. திரு. மொக்செவி பிரலிஸ் அவர்கள்,
11. கலாநிதி கல்பட ஆரச்சிகே சிரிமல் பிரேமகுமார அவர்கள்,
12. கலாநிதி செம்சன் ராஜபக்ஷ அவர்கள்,
13. பேராசிரியர் கீர்த்தி தென்னக்கோன் அவர்கள்,
14. பேராசிரியர் (திருமதி) மைர்டில் ஐராங்கனீ தாப்ரூ அவர்கள்,
15. கலாநிதி (திருமதி) அருணி திலகரத்ன அவர்கள்

ஆகியோருக்கு,

வாழ்த்துக்கள் :

1994 ஆம் ஆண்டின் 11 ஆம் இலக்க விஞ்ஞான, தொழிநுட்பவியல் சட்டத்தின் தேசிய நல முன்னேற்றத்திற்கான விஞ்ஞான, தொழிநுட்பவியல் முயற்சியினால் சில துறைகளின் முன்னேற்றத்திற்கான ஏற்பாடுகள் செய்யப்படுகின்ற போதிலும், அரசு துறையின் விஞ்ஞான ஆராய்ச்சி, அபிவிருத்தி அமைப்பாண்மைகளில் ஈடுபட்டுள்ள விஞ்ஞானிகளின் ஆராய்ச்சி முயற்சிகள் மீது போதியளவில் கவனம் ஈர்க்கப்பட்டு செயலாற்றப்படவில்லை எனத் தோன்றுகின்றதாதலாலும் ;

“தேசிய ஆராய்ச்சி சபையின் குறிக்கோள்கள்” பற்றிய எனது முதலாவது பணிப்புரை, எனது ஆலோசனையின்படி சனாதிபதியின் செயலாளரினால் 2006.05.29 ஆந் திகதி தேசிய ஆராய்ச்சி சபைக்கு சமர்ப்பிக்கப்பட்டுள்ளதாதலாலும் ;

விஞ்ஞான, தொழிநுட்பவியல் நிறுவனங்களுக்காக ஒதுக்கப்படும் நிதிகள், தேசிய முன்னுனரிமைகளுக்காகச் செலவிடப்படுவதை உறுதிசெய்யும்பொருட்டு மிகக் கூடுதலான செயற்பொறுப்பொன்றை நிறைவேற்றுவதற்கு 2007 வரவு செலவுத் திட்ட அறிக்கையினால் தேசிய ஆராய்ச்சி சபை இணங்காணப்பட்டுள்ளதாதலாலும் ;

“மஹிந்த சிந்தனை: புதியதோர் இலங்கைக்கான ஒரு நோக்கு” எனும் தலைப்பிலான நிதி, திட்டமிடல் அமைச்சினால் வெளியிடப்பட்ட 2006-2016 அபிவிருத்திச் சட்டகத்தில் விஞ்ஞான, தொழிநுட்பவியல் பற்றிய அத்தியாயத்தின் ஏற்பாடுகளைக் கருத்திற்கொண்டு, சொல்லப்பட்ட முதல் பணிப்புரைக்குப் பதிலாக புதியதொரு பணிப்புரையை விடுக்கும் தேவை எழுந்துள்ளதாதலாலும் ;

2017 ஆம் ஆண்டளவில் இலங்கையை அறிவையும் விஞ்ஞானத்தையும் அடிப்படையாகக் கொண்ட புதியதொரு விருத்திகண்ட நாடு என்ற நிலைக்கு இட்டுச் செல்லக்கூடியவாறு தற்போதைய தேசிய ஆராய்ச்சி சபையை ஒழுங்குறுத்துவதற்கும், குறிப்பாக,

- (i) தனியார் துறையினதும், கைத்தொழில்களினதும் பிரதிநிதித்துவம் போன்றே, உயர் உற்பத்தித் திறன்மிக்க அறிஞர்களின் பங்கேற்பை தேசிய ஆராய்ச்சி சபைக்குப் பெற்றுக்கொள்வதற்கும்,
- (ii) உயர் ஆராய்ச்சிப் பட்டங்களுக்காகப் பதிவுசெய்துள்ள ஆராய்ச்சி மாணவர்களின் தேவைகளை நிறைவுசெய்வதன் மூலம் சகல விஞ்ஞான அறிவுத் துறைகளிலும் அடிப்படை, பிரயோக ரீதியான ஆராய்ச்சிகளின் ஊக்குவிப்புக்கும் மனிதவள அபிவிருத்திக்குமான வசதிகளை ஏற்படுத்துவதற்கும்,
- (iii) அரசு துறையில் சகல விஞ்ஞான ஆராய்ச்சி, அபிவிருத்தி நிறுவனங்களினதும் ஆராய்ச்சியாளர்களினதும் ஆராய்ச்சி முயற்சியைத் திட்டமிடுவதற்கும், ஒருங்கிணைப்பதற்கும்,
- (iv) அரசு துறையினில் விஞ்ஞான ஆராய்ச்சி, அபிவிருத்திக்கான நிறுவனங்களின் தனித்தனி ஆராய்ச்சி அலுவல்களுக்கு வசதிகளைத் திட்டமிடுவதற்கும், செயலாற்றுகையை மதிப்பீட்டுக்கு உட்படுத்தி, சொல்லப்பட்ட ஆராய்ச்சி அலுவல்களுக்கு அவசியமான நிதியீட்டம் செய்வதற்கு காலத்திற்குக்காலம் சனாதிபதி அலுவலகத்தின் மூலம் பொதுத் திறைசேரிக்கு விதப்புரைகளை முன்வைப்பதற்கும்,
- (v) அரசு துறையில் விஞ்ஞான ஆராய்ச்சி, அபிவிருத்திக்கான நிறுவனங்கள், பல்கலைக்கழகங்களின் ஆராய்ச்சியாளர்களிடையே பட்டமளிப்பை நோக்காகக்கொண்டு செயற்படுத்தப்படும் ஒத்துழைப்பு நிகழ்ச்சித் திட்டங்களின் ஊக்குவிப்புக்கு, அவற்றிற்கு அவசியமான நிதியீட்டம் செய்வதற்கும், அவற்றுக்கு வசதிகளை அளிப்பதற்கும்,
- (vi) கைத்தொழில்கள், தொழில்முயற்சிகள், பல்கலைக்கழகங்கள், அரசு துறை விஞ்ஞான ஆராய்ச்சி மற்றும் அபிவிருத்திக்கான நிறுவனங்களிடையே இடம்பெறும் கூட்டு நிகழ்ச்சித்திட்டங்களின் ஊக்குவிப்புக்கும், அவற்றிற்கு வசதியளிப்பதற்கும்,
- (vii) வெற்றிகரமான ஆராய்ச்சிகளுக்கும், நவீனமயப்படுத்தல்களுக்கும் தேசியளவிலான வரவேற்பையும், கொடைகளை வழங்கும் முறைகளையும் ஏற்படுத்துவதற்கும்,
- (viii) இலங்கையின் தேசிய அபிவிருத்தித் தேவைகளுக்குப் பயனுறுதிவாய்ந்த பதிற்குறிகாட்டியைக் காண்பிக்கும் விஞ்ஞான, தொழிநுட்பவியல் ஆராய்ச்சிக் கலாசாரமொன்றையும், சமூகமொன்றையும் ஊட்டிவளர்ப்பதற்கும், பேணுவதற்கும் அரசாங்கம் எதிர்பார்த்துள்ளதாதலாலும்,

